

विशेष



• आजमाएं...

• पूरी होगी...

नींबू के ये सरल टोटके

यू तो नींबू का आप कई तरीके से इस्तेमाल कर सकते हैं। ये आपकी सेहत के लिए लाभकारी है लेकिन क्या आप ये जानते हैं कि इसमें बुरा वक्त दूर करने की भी ताकत है। आर्थिक स्थिति को बेहतर बनाने के लिए खट्टी चीजों की मदद ली जा सकती है। नींबू का इस्तेमाल अंधविश्वास या फिर आपकी आस्था पर निर्भर करता है। कुछ लोग ऐसे हैं जो नींबू को तांत्रिक कामों के लिए इस्तेमाल करते हैं तो वहीं कुछ लोग सात्विक उपायों के लिए इसे प्रयोग में लाते हैं।

► आप हनुमान मंदिर जाएं और साथ में एक नींबू और चार लौंग रख लें। मंदिर पहुंचकर नींबू के ऊपर चारों लौंग को लगा दें। अब प्रभु के समक्ष बैठ कर हनुमान चालीसा का पाठ मन ही मन करें। हनुमान जी से कामयाबी दिलवाने की गुजारिश करें और उस नींबू को लेकर काम शुरू कर दें। सफल होने की संभावना बढ़ जाएगी।

► ऐसा माना जाता है कि जिस घर पर नींबू का पेड़ होता है वहां नकारात्मक ऊर्जा कार्य नहीं कर पाती है। नींबू के पेड़ के कारण



उसके आसपास का वातावरण शुद्ध होता है। नींबू के पेड़ से घर का वास्तुदोष दूर होता है।

► यदि आपके घर पर नींबू का पेड़ नहीं है तो आप एक नींबू लें और उसे घर के चारों कोनों में सात बार घुमा लें और फिर किसी सुनसान जगह पर जाकर उसके चार टुकड़े करके चारों दिशाओं में एक एक टुकड़ा फेंककर आ जाएं। वापस आते समय पीछे मुड़कर ना देखें।

► एक नींबू लें और उसके ऊपर चार लौंग घुसा दें। अब ऊं श्री हनुमते नमः मंत्र का जप 108 बार करें और इस नींबू को अपने साथ लेकर जाएं। आपका काम जरूर बन जाएगा।

► बेरोजगारी की समस्या दूर नहीं हो पा रही है तो आप एक बड़ा और बिना किसी दाग का एक नींबू लें। अब चौराहे पर बारह बजे से पहले जाकर उसे चार हिस्सों में काट लें और फिर चारों दिशाओं में दूर-दूर फेंक दें। आपको नौकरी पाने के प्रयास में जल्दी सफलता मिलेगी।

► अगर बिजनेस या व्यापार में लाभ नहीं मिल पा रहा है तो आप एक नींबू लें और उसे दुकान या दफ्तर की चारों दीवारों पर स्पर्श कराएं। अब नींबू के चार टुकड़े कर लें और चारों दिशाओं में एक एक टुकड़ा फेंक दें।

मनचाहे जीवनसाथी की इच्छा...



किसी से प्रेम करना और उस मनपसंद साथी का जीवनभर साथ मिल पाने का सुख सबको नहीं मिलता है। जीवन में कई लोग ऐसे मिलते हैं जिनकी तरफ हम आकर्षित हो जाते हैं और ये भावना प्रेम में बदल जाती है। हम उस प्यार को पाना चाहते हैं, मगर कुछ न कुछ ऐसे अवरोध होते हैं जिनकी वजह से प्रेम अधूरा रह जाता है। मगर हिंदू धर्म में कई ऐसे देवी देवता हैं जिनकी आराधना करने से मनचाहे जीवनसाथी की इच्छा पूरी हो जाती है। अगर आप भी अपने नाकामयाब इश्क को मुकम्मल बनाना चाहते हैं या फिर मनचाहे जीवनसाथी की इच्छा है तो आपको इन देवी देवताओं की शरण में जाना चाहिए। श्रीकृष्ण प्रेम का जब भी जिक्र किया जाता है वहां रास रचाने वाले भगवान श्रीकृष्ण का नाम स्वाभाविक ही आ जाता है। अपनी रास लीलाओं के लिए मशहूर भगवान कृष्ण रोमांस के देवता माने गए हैं। भगवान श्री कृष्ण और राधा रानी का प्रेम अमर है। जो जोड़ा इन दोनों का पूजन करते हैं उनके बीच ताउम्र प्यार बना रहता है।

शिवजी भगवान शिव और माता पार्वती के अर्धनारीश्वर रूप की कल्पना करके आप समझ सकते हैं कि उनका रिश्ता कितना अटूट था। इतना ही नहीं, सृष्टि का पहला प्रेम विवाह भी भगवान शिव और माता पार्वती का माना गया है। हिंदू धर्म में ऐसे कई व्रत तथा त्योहार मिल जाएंगे जहां स्त्रियां भगवान शिव को प्रसन्न करती हैं ताकि अच्छे जीवनसाथी की मुराद पूरी हो जाए। आप भी अपने प्रेम की पूर्ति के लिए महादेव और मां पार्वती कि आराधना करें। चंद्रमा और शुक्र व्यक्ति के जीवन में ग्रह नक्षत्रों का भी बहुत अधिक प्रभाव रहता है। चंद्रमा को प्रेम का प्रतीक माना गया है। चंद्रमा मन को शीतल रखता है। चंद्रमा की पूजा करने से आपकी प्रेम से जुड़ी कामना पूरी होती है। चंद्र देव और शुक्र को मन की नाजुक अनुभूतियों का देवता माना जाता है।

कामदेव को काम अर्थात प्यार, इच्छा, कामुकता और कामवासना का देव माना गया है। ये भगवान ब्रह्मा के पुत्र माने गए हैं। प्रेम से जुड़ी सभी भावनाओं का नियंत्रण इन्हीं के पास रहता है। ऐसा कहा जाता है कि भगवान कामदेव का विवाह प्रजापति दक्ष कि पुत्री रति से हुआ था जो प्रेम और आकर्षण की देवी मानी जाती है। देवी रति को प्रेम, चुनून और मिलाप के प्रतीक के तौर पर देखा जाता है।

• कारण...

पूजा में पति पत्नी का साथ बैठना



आपने ज्यादातर मौकों पर पति पत्नी को साथ में पूजा करते हुए देखा होगा। ऐसा करना काफी शुभ भी माना जाता है। धार्मिक मान्यताओं के अनुसार पति पत्नी द्वारा साथ में पूजा करने से पुण्य लाभ ज्यादा मिलता है। वहीं विवाह के बाद अकेले पूजा अर्चना करने से उस पूजा का महत्व कम हो जाता है। धर्म कर्म के काम साथ में करने से दंपत्य जीवन में तालमेल बेहतर करने का मौका मिलता है। एकसाथ पूजा पाठ करने और धार्मिक स्थल की यात्रा करने से रिश्ते में आ रहे उतार-चढ़ाव और कलह को कम करने में मदद मिलती है। दंपति का एक दूसरे के प्रति प्रेम भाव भी बढ़ता है। शादी की डोर में बंधते समय दिया वचन शादी के फेरों के समय दिये वचनों में से एक होता है कि विवाह के बाद किसी भी व्रत, धर्म-कर्म के लिए जाएं तो आप मुझे भी अपने साथ लेकर चलें। यही वजह है कि शादी के बाद पति पत्नी को अकेले पूजा नहीं करनी चाहिए और ना ही किसी तीर्थ यात्रा पर अकेले जाना चाहिए। अकेले पूजा से ना तो मनवांछित फल मिलता है और ना ही अकेले में की गई तीर्थ यात्रा सफल होती है।

जीवन हमेशा एक जैसा नहीं चल सकता है। ये गलत नहीं कहा जाता है कि जिंदगी में सुख और दुःख एक ही सिक्के के दो पहलु हैं। आज दुःख है तो कल खुशियां भी होंगी।

जब समय ठीक ना चल रहा हो तब जब भी आपको किसी नदी, तालाब के पास से गुजरने का मौका मिले तब अपने हाथ में एक सिक्का लें और अपनी इच्छा बोलकर उसे पानी में डाल दें। आपकी परेशानी का निवारण जल्द हो जाएगा...

1 रुपए का सिक्का

तो जीवन में लोग एक रुपए के सिक्के को ज्यादा महत्व नहीं देते हैं। कभी खरीदारी के दौरान एक रुपए नहीं भी हो तो लेनदेन में ज्यादा फर्क नहीं पड़ता है। मगर इस बात पर भी गौर करें कि हर छोटे अंक को बड़ा बनाने में इस एक रुपए का ही बहुत बड़ा हाथ होता है। एक रुपए का सिक्का आपकी कई सारी परेशानियों को हल कर सकता है। इस लेख में बताए उपायों को जानकर आप समझ जाएंगे कि एक मामूली से सिक्के में भी कितनी ताकत छिपी हुई है।

● **सिक्का लेकर विश मांगना** : जीवन हमेशा एक जैसा नहीं चल सकता है। ये गलत नहीं कहा जाता है कि जिंदगी में सुख और दुःख एक ही सिक्के के दो पहलु हैं। आज दुःख है तो कल खुशियां भी होंगी। जब समय ठीक ना चल रहा हो तब जब भी आपको किसी नदी, तालाब के पास से गुजरने का मौका मिले तब अपने हाथ में एक सिक्का लें और अपनी इच्छा बोलकर उसे पानी में डाल दें। आपकी परेशानी का निवारण जल्द हो जाएगा।


● **लंबी बीमारी से छुटकारा** : अगर आप लंबे वक्त से किसी बीमारी की चपेट में हैं और इलाज करने पर भी लाभ नहीं मिल पा रहा है तो ये उपाय आपको एक बार जरूर करना चाहिए। आप किसी श्मशान भूमि पर अपने अथवा जो रोगी है उसके ऊपर से सात बार एक रुपए के सिक्के को उतारें और फिर जलती हुई चिता डाल दें या फिर वहां की भूमि में उसे गाढ़ दें। रोगी को जल्द आराम मिलेगा।

● **तकिए के नीचे रखें एक रुपए का सिक्का**: आप रात भर अपने सिराहने पर एक रुपए का सिक्का रख लें और उसे अगले दिन श्मशान भूमि में फेंक सकते हैं। सिराहने पर 1 का सिक्का और अपनी ऊंचाई के बराबर मौली नाप कर रख लें और अगले दिन वह रुपया और मौली शिवजी के मंदिर में चढ़ा दें। इस उपाय से रोगों से मुक्ति मिलती है।

● **सिक्का रखा हुआ जल पिएं**: यदि किसी व्यक्ति को बीपी, मधुमेह या फिर त्वचा से जुड़ी परेशानी है तो उसे रात को तंबे के जग या लोटे में एक रुपए का सिक्का डालकर जल भरना चाहिए। सुबह के समय इस पानी को पिएं, लाभ होगा। पर्स में हमेशा रखें एक रुपए का सिक्का भले ही आपके

राई के दाने

जीवन में दुख, तकलीफें, परेशानियां लगी रहती हैं, मगर कई बार नकारात्मकता इतनी बढ़ जाती है कि हर बनते हुए काम भी बिगड़ने लगते हैं। अगर आप भी अपने दुर्भाग्य को सौभाग्य में बदलना चाहते हैं तो कई ज्योतिषीय उपाय आपकी मदद कर सकते हैं। अपनी किस्मत बदलने की चाह रखते हैं तो आपको चाहिए रसोईघर में रखे हुए राई के दाने। जी हां, आप ये मसाला अपने



व्यंजन में इस्तेमाल करते होंगे और आज इन्हीं दानों की मदद से घर की सुख समृद्धि के लिए उपाय कर सकते हैं। आपको बता दें कि राई की मदद से नजर उतारने का प्रचलन बरसों से होता आ रहा है। अगर घर में बच्चे को बुरी नजर लग गयी है तो राई के सात दाने लें। साथ में नमक के सात छोटे छोटे टुकड़े, सात साबुत लाल मिर्च लें और बच्चे के सिर के ऊपर से सात बार घुमाएं। इसके बाद तुरंत इस सामग्री को जलती आग में डाल दें। आप आग जलाने के लिए आम की लकड़ी का प्रयोग करें। इस विधि से नजर उतारते समय किसी की टोक नहीं लगनी चाहिए। ये उपाय बाएं हाथ से करें। यदि कोई व्यक्ति दरिद्रता, गरीबी, रोग, दुर्भाग्य से परेशान है तो उसके लिए एक घड़े में पानी लें और इसमें राई के पत्ते डाल दें। व्यक्ति शनिवार के दिन इस जल से स्नान करे। इस उपाय से किस्मत का साथ मिलने लगेगा। यदि किसी व्यक्ति के बात-व्यवहार में चिड़चिड़ापन बढ़ गया है तो उसे शांत करने में ये उपाय आपको मदद करेगा। इसके लिए आप राई और मिर्ची उसके ऊपर से वार लें और जला दें। उस व्यक्ति को इस जलती हुई राई को देखने के लिए बोलें। अगर व्यापार अथवा दुकान में आपको नुकसान झेलना पड़ रहा है तो आप रविवार के दिन अलग अलग बर्तन में राई, काला तिल और साबुत धनिया डालकर अपने कार्यस्थल पर रख दें। इस उपाय से आपको व्यापार में लाभ मिलने लगेगा। राई का दान करना भी शुभ माना जाता है। आप गुरुवार के दिन राई का दान करें।

पर्स में बहुत सारे कैश या बड़े नोट हो या नहीं लेकिन एक रुपए का सिक्का जरूर रखना चाहिए। ऐसा करने से धन की आमद बढ़ेगी और बरकत बनी रहेगी।

● क्रिस्टल बॉल्स...

घर के अंदर क्रिस्टल बॉल्स लगाने से नकारात्मक ऊर्जा बाहर चली जाती है। माना जाता है कि इससे आर्थिक तंगी दूर हो जाती है। क्रिस्टल बॉल को हमेशा घर के लिविंग रूम के दक्षिण पश्चिम दिशा में लगाना चाहिए। क्रिस्टल बॉल से पूरा लाभ पाने के लिए इसे दिन में तीन बार क्लॉक वाईज घुमाएं। क्रिस्टल लगाने से पहले जान लें कि इसका रंग कैसा होना चाहिए। अगर आपके जीवन में रोमांस की कमी है तो पिंक व पर्पल रंग के क्रिस्टल को लगाएं। इसे आप बैडरूम में लगा सकते हैं। इसी प्रकार रचनात्मक क्षमता के विकास के लिए सफेद रंग का क्रिस्टल स्थापित करना चाहिए।